


# Χαιρετισμοί εις τον Άγιον Μεγαλομάρτυρα Φανούριον τον Θαυματουργόν



Τὸν εὐκλεέστατον Χριστοῦ Μεγαλομάρτυρα, τὸν ἐκ τῆς Ῥόδου θαυμαστῶς ἔξανατείλαντα, καὶ τοῖς θαύμασιν ἀστράπτοντα ἐν τῷ κόσμῳ, ὡς καλὸν ἡμῶν προστάτην χρηματίζοντα, κατὰ χρέος δεῦτε πάντες εὐφημήσωμεν, αὐτῷ κρίζοντες· Χαίροις, Μάρτυς Φανούριε.

Οἱ Οἴκοι.

Ἄγγελοι μὲν ἐν πόλῳ, ἄνθρωποι δὲ ἐν κόσμῳ, τῶν ἄθλων σου κροτοῦσι τὰ εἶδη, (ἐκ γ') δι' ὧν ἀνεδείχθης τοῦ Χριστοῦ, Μεγαλομάρτυς Φανούριε ἔνδοξος, καὶ εὐεργέτης τῶν πιστῶν, τῶν ἐκ ψυχῆς σοι ἐκβοώντων·

Χαῖρε, ἀπάτης ὁ καταλύτης·

χαῖρε, Κυρίου ὁ στεφανίτης.

Χαῖρε, ὁ τελέσας Μαρτύρων τὸν διάυλον·

χαῖρε, ὁ αἰσχύνας ἀθλήσει τὸν τύραννον.

Χαῖρε, κόσμου τὰ φθειρόμενα θεοφρόνως παριδών·

χαῖρε, πλάνης τὴν παράταξιν νικηφόρως καθελών.

Χαῖρε, ὅτι ὑπάρχεις Ὁρθοδόξων προστάτης·

χαῖρε, ὅτι τυγχάνεις εὐσεβῶν παραστάτης.

Χαῖρε, Χριστοῦ κηρύξας τὸ ὄνομα·

χαῖρε, πυρὸς πατήσας τὸ ὄρμημα.  
Χαῖρε, ψυχῶν μυστικὴ θυμηδία·  
χαῖρε, καλῶν δασιλῆς χορηγία.

Χαίροις, Μάρτυς Φανούριε.

Βήματι ῥωμαλέος, τῶν τυράννων παρέστης, Φανούριε ὡς ζέων τῇ πίστει,  
ὕψηγόρω κηρύττων φωνῇ, τοῦ δι' ἡμᾶς σταυρωθέντος τὸ ὄνομα, καὶ ψάλλων  
εὐλαβῶς αὐτῷ, ὡς Λυτρωτῇ Θεῷ ἐκ πόθου·

Ἀλληλούϊα.

Γνώμη ἀκαταπλήκτω, ἀρνησάμενος Μάρτυς, θυσίαν τοῖς εἰδώλοις προσφέρειν,  
προσηνέχθης θυσία τερπνῆ, διὰ μυρίων βασάνων καὶ θλίψεων, τῷ Βασιλεῖ ἡμῶν  
Θεῷ· διὸ ἐκ πόθου σοι βοῶμεν·

Χαῖρε, ὁ Μάρτυς τῆς ἀληθείας·  
χαῖρε, ὁ στύλος τῆς εὐσεβείας.  
Χαῖρε, ἐπικήρους τρυφᾶς παρωσάμενος·  
χαῖρε, ψευδωνύμους θεοὺς βδελυξάμενος.  
Χαῖρε, ὅτι ὠμολόγησας ἐν σταδίῳ τὸν Χριστόν·  
χαῖρε, ὅτι ἐτραυμάτισας τῇ ἀθλήσει τὸν ἐχθρόν.  
Χαῖρε, ὁ τῶν βασάνων ἀνδρικῶς ἀλογήσας·  
χαῖρε, ὁ τῶν ἀθέων τὴν ὄφρὺν ταπεινώσας.  
Χαῖρε, λαμπὰς τῆς πίστεως πάμφωτος·  
χαῖρε, φωστὴρ τῆς χάριτος ἔκλαμπρος.  
Χαῖρε, δι' οὓς οἱ ἐχθροὶ καθαιροῦνται·  
χαῖρε, δι' οὓς οἱ πιστοὶ κραταιοῦνται.

Χαίροις, Μάρτυς Φανούριε.

Δύναμιν οὐρανόθεν, ἄμαχον δεδεγμένος, οὐδόλως Ἀθλητὰ ἐπτοήθης, ἐν τῷ  
τύπτεσθαι λίθοις σφοδρῶς, τὴν κεφαλὴν καὶ τὸ εὐλαλον στόμα σου, δι' οὓς κἂν  
πάσχοντος Χριστῷ, ἀκαταπαύστως ἐμελώδεις·

Ἀλληλούϊα.

Ἐχων ἐν τῇ ψυχῇ σου, ἐνοικοῦσαν τὴν χάριν, τοῦ Πνεύματος Φανούριε μάκαρ,  
ἔστης ὡσπερ στύλος ἀκλινῆς, ἐταζομένης σαρκός σου ταῖς μάστιξι, καὶ ταῖς  
πικραῖς κολάσεσι· διὸ σοι εὐλαβῶς βοῶμεν·

Χαῖρε, τὸ χάριμα τῶν Ἀσωμάτων·  
χαῖρε, τὸ ἄσμα τῶν φιλεόρτων.  
Χαῖρε, ὁ αἰσχύννας ἀπίστων τὴν ἔπαρσιν·  
χαῖρε, ὁ νεκρώσας ἀνόμων τὸ φρύαγμα.  
Χαῖρε, ῥόδον εὐωδέστατον παλαισμάτων ἱερῶν·  
χαῖρε, μύρον πολυσύνθετον χαρισμάτων θεϊκῶν.  
Χαῖρε, ὅτι καθεῖλες τοῦ ἐχθροῦ τὴν μανίαν·  
χαῖρε, ὅτι εὐφραίνεις εὐσεβῶν τὴν καρδίαν.  
Χαῖρε, δι' οὗ ἡ πλάνη κατήργηται·  
χαῖρε, δι' οὗ ἡ πίστις δεδόξασται.  
Χαῖρε, κρουνὸς ἰαμάτων ποικίλων·  
χαῖρε, πηγὴ δωρημάτων παντοίων.

Χαίροις, Μάρτυς Φανούριε.

Ζέων τῇ προθυμίᾳ, ὡς κατηξιωμένος, ὑπὲρ Χριστοῦ Φανούριε πάσχειν, σιδηρῶν  
ὀνύχων τοὺς ξεσμούς, ἐπὶ τὴν σάρκα ὡς ἄσαρκος ἔφερες, δι' ὧν φθορᾶς  
ἀπέβαλλες, τὸ ἔνδυμα Μάρτυς κραυγάζων·

Ἀλληλούϊα.

Ἦπλωται σοῦ τὸ σῶμα, μαστιζόμενον Μάρτυς, Φανούριε τῆς γῆς τῷ ἐδάφει,  
σοῦ δειλιῶντος μηδαμῶς, ἀλλὰ ἐχθρῶν τὰς καρδίας τιτρώσκοντος, ὑπομονῆς  
σου ῥαπισμοῖς· διό ἐν πίστει ἐκβοῶμεν·

Χαῖρε, ἡ στήλη τῆς καρτερίας·  
χαῖρε, ἡ δόξα τῆς Ἐκκλησίας·  
Χαῖρε, Ἀθλοφόρων ὁ μέγας ὁμόζηλος·  
χαῖρε, Ἀσωμάτων ὁ θεῖος συνόμιλος.  
Χαῖρε, κῆρυξ ὁ θειότατος τῆς σαρκώσεως Χριστοῦ·  
χαῖρε, ῥήτωρ ὁ τρανόφθογγος τῆς Θεότητος αὐτοῦ.  
Χαῖρε, ὁ ἡλικίας ἄνθους καταφρονήσας·  
χαῖρε, ὁ μαιφόνων θράσος καταπατήσας.  
Χαῖρε, εἰκὼν ἀνδρείας θεόγραφος·  
χαῖρε, λειμῶν χαρίτων μυρίπνοος.  
Χαῖρε, δι' οὗ κατελύθη ἡ πλάνη·  
χαῖρε, δι' οὗ ἐκηρύχθη ἡ πίστις.

Χαίροις, Μάρτυς Φανούριε.

Θεορρήμονι Μάρτυς, στόματι διελέγχων, εἰδώλων τῆς λατρείας τὸ σέβας,  
ἐβλήθης ζοφερᾶ ἐν εἰρκτῆ, ὁ τοῦ φωτὸς θεηγόρος ἐπώνυμος, ἐν ᾗ οὐκ ἔπαυσας  
βοῶν, Θεῷ τῷ ἐν Τριάδι οὕτως·

Ἀλληλούϊα.

Ἰησοῦ τῆ ἀγάπη, λίθω ὑπερμεγέθει, τὸ σῶμά σου σοφὸ ἐπιέσθης, ἀλλ' οὐ  
συνεθλάσθης δι' αὐτοῦ, Χριστὸν τὴν πέτραν τρισμάκαρ Φανούριε, πλουτήσας  
σε ῥωννύμενον· διό σοι μελωδοῦμεν πόθω·

Χαῖρε, ὁ τύπος τῆς εὐψυχίας·  
χαῖρε, ἡ στήλη τῆς εὐτονίας·  
Χαῖρε, τῆς εἰδώλων λατρείας ὁ ἔλεγχος·  
χαῖρε, τῆς Χριστοῦ Ἐκκλησίας ὁ ἔπαινος·  
Χαῖρε, ὅτι ἠκολούθησας ὡς θεόσοφος Χριστῷ·  
χαῖρε, ὅτι συνεσταύρωσαι δι' ἀθλήσεως αὐτῷ·  
Χαῖρε, ὁμολογίας ἐκτελέσας τὸν δρόμον·  
χαῖρε, ἀθανασίας κατοικήσας τὸν δόμον·  
Χαῖρε, τρυφῆς ἀγίας θησαύρισμα·  
χαῖρε, φωτὸς ἀκτίστου ἐναύλισμα·  
Χαῖρε, σοφίας σεπτὸν πρυτανεῖον·  
χαῖρε, πασῶν ἀρετῶν ἐκμαγεῖον·

Χαίροις, Μάρτυς Φανούριε.

Κάκωσιν οὐκ ὑπέστης, Μάρτυς ἐπὶ μαγγάνου, τυράννων προσδεθεὶς ἀπονοία,  
καὶ τῶν ἀοράτων δυσμενῶν, τὴν ἐπηρμένην ὄφρυν κατεσύντριψας, ἐν τῷ βοᾶν  
σε ἐπ' αὐτοῦ, Φανούριε Κυρίῳ οὕτως·

Ἀλληλούϊα.

Λάμπων τῆ καρτερίᾳ, ἀνημμέναις λαμπάσι, τὴν σάρκα Ἀθλητὰ κατεκαύθης, καὶ  
τῆς εἰδωλικῆς ἀληθῶς, θεοεχθρίας τὸ σέβας κατέφλεξας, ξηρὰν ὡς ὕλην καὶ  
σαθρὰν· διὸ νῦν παρ' ἡμῶν ἀκούεις·

Χαῖρε, ὁ θεῖος τροπαιοφόρος·  
χαῖρε, ὁ μέγας σημειοφόρος·  
Χαῖρε, ὁ ἀνύσας ἀθλήσεως δίαυλον·  
χαῖρε, ὁ ἐγείρας οὐράνιον τρόπαιον·

Χαῖρε, στέφος ὁ δεξάμενος ὡς γενναῖος νικητής·  
χαῖρε, χάριν ὁ εὐράμενος ὡς θεόφρον Ἀθλητής·  
Χαῖρε, ὅτι ἀπώσω ἀσεβῶν κολακείας·  
χαῖρε, ὅτι ὑπέστης ἐπωδύνους αἰκίας·  
Χαῖρε, πιστῶν ὀξεία ἀντίληψις·  
χαῖρε, ἡμῶν ἀγία παράκλησις·  
Χαῖρε, ἐχθρῶν τὴν ἀπάτην μισήσας·  
χαῖρε, Χριστὸν ὀλοτρόπως ποθήσας·

Χαίροις, Μάρτυς Φανούριε.

Μαρτυρίου βαδίζων, τὸν οὐράνιον δρόμον, ἐπέβης τῆς καμίνου τὴν φλόγα, ἀλλ’  
ὥσπερ πάλαι Παῖδες οἱ τρεῖς, Θεῷ ὑψώσας ἐν ταύτῃ τὰς χεῖράς σου, ἔμεινας  
ἀκατάφλεκτος, ἄδων ἐν εὐφροσύνῃ οὕτως·

Ἀλληλούϊα.

Νέος ὢν τῷ σαρκίῳ, κομιδῇ Ἀθλοφόρε, ἐχθρὸν τὸν παλαιὸν τῇ κακίᾳ, αἰσχύνης  
ἐπλήρωσας πολλῆς, ὃς ἐν ἀέρι ὀχούμενος ἔκλαιε· ἡμεῖς δὲ σφόδρα χαίροντες,  
ἐπὶ τοῖς ἄθλοις σου βοῶμεν·

Χαῖρε, τὸ σκεῦος τῆς εὐσταθείας·  
χαῖρε, ὁ γνώμων τῆς εὐλαβείας·  
Χαῖρε, τοῦ φωτὸς θεοφόρος φερώνυμος·  
χαῖρε, ὁ τοῦ σκότους γενναῖος πολέμιος·  
Χαῖρε, τῆς αὐταπαρνήσεως ἄγαλμα θεοειδές·  
χαῖρε, τῆς ἀκεραιότητος σκῆνωμα φωτοειδές·  
Χαῖρε, ὅτι τοῦ κόσμου τῶν ἡδέων ἀπέστης·  
χαῖρε, ὅτι ἀθλήσει πρὸς ζωὴν μετετέθης·  
Χαῖρε, θηρῶν ὁ φράξας τὰ στόματα·  
χαῖρε, πυρὸς ὁ σβέσας τὴν κάμινον·  
Χαῖρε, μαστίγων φορὰν ὑπομείνας·  
χαῖρε, δαιμόνων ἰσχὺν καταλύσας·

Χαίροις, Μάρτυς Φανούριε.

Ξένον θαῦμα ὠράθη, ὅτε θηρῶν ἀγρίων, Φανούριε ἐν λάκκῳ ἐβλήθης· σὺ γὰρ  
ὥσπερ τὸ πρὶν Δανιήλ, αὐτῶν τὴν φύσιν παμμάκαρ ἠμέρωσας, καὶ ἔφραξας τὰ  
στόματα, ψάλλων Θεῷ τῷ ἐν Τριάδι·

Ἀλληλούϊα.

Ὅλος λελαμπρυσμένος, μαρτυρίου τῆ αἴγλη, παρέστης τῷ Χριστῷ ἐν ὑψίστοις,  
καὶ τοῦ ἀνεσπέρου φωτισμοῦ, ἔνδον ἐγένου ἐκεῖθεν τῆς χάριτος, ἐξανατέλλων  
τὴν αὐγὴν, τοῖς κράζουσί σοι μετὰ πόθου·

Χαῖρε, τὸ ἄνθος τῆς μαρτυρίας·  
χαῖρε, τὸ κρῖνον τῆς βασιλείας·  
Χαῖρε, τῆς τρυφῆς τῶν Μαρτύρων συνέστιος·  
χαῖρε, τῆς σκηνῆς τῶν Δικαίων συμμετόχος·  
Χαῖρε, ὅτι κατεφρόνησας τῆς νεότητος σαφῶς·  
χαῖρε, ὅτι ἐξεφαύλισας τὴν ἀσέβειαν λαμπρῶς·  
Χαῖρε, ὁ ἀνατείλας γῆθεν φωστήρ ὡς μέγας·  
χαῖρε, ὁ καταυγάζων κόσμον ἀστήρ ὡς θεῖος·  
Χαῖρε, δι' οὗ κινδύνων λυτρούμεθα·  
χαῖρε, δι' οὗ χαρίτων πληρούμεθα·  
Χαῖρε, τῆς Ῥόδου φαιδρὰ δαδουχία·  
χαῖρε, τοῦ κόσμου καλὴ προστασία·

Χαίροις, Μάρτυς Φανούριε.

Πλείστοις Μάρτυς ἐν χρόνοις, ἄγνωστος διαμείνας, Κυρίου τῆ σεπτῆ Ἐκκλησία,  
παραδόξως ἐγνώσθης αὐτῆ, τῆ ἀνευρέσει τῆς θείας Εἰκόνας σου, πρὸς  
εὐφροσύνην μυστικὴν, Φανούριε τῶν ἐκβοώντων·

Ἀλληλούϊα.

Ῥόδος χαίρει ἡ νῆσος, ἐπὶ σοὶ καὶ καυχᾶται, Φανούριε Χριστοῦ στρατιῶτα· ἐκ  
αὐτῆς γὰρ ὡς ἄδυτον φῶς, τῆς οἰκουμένης ἐφάνης τοῖς πέρασι, θαυμάτων τῆ  
φαιδρότητι, αὐγάζων τοὺς βοῶντας ταῦτα·

Χαῖρε, ἀγάπης ἄσβεστον σέλας·  
χαῖρε, ἐλπίδος ἄφθαρτον γέρας·  
Χαῖρε, χαρμονῆς ἀθανάτου γευσάμενος·  
χαῖρε, γλυκασμοῦ αἰωνίου πληρούμενος·  
Χαῖρε, πέτρα μυριότιμος Ἐκκλησίας πλουτισμός·  
χαῖρε, στέφος θεοτίμητον Ὁρθοδόξων κομπασμός·  
Χαῖρε, ὁ τοῦ Δεσπότη τῷ φωτὶ ἐντρυφήσας·  
χαῖρε, ὁ τῆς εὐκλείας τῆς ζωῆς κοινωνήσας·

Χαῖρε, μαστίγων πείραν δεξάμενος·  
χαῖρε, θαυμάτων χάριν κτησάμενος·  
Χαῖρε, πιστῶν ὁ θερμὸς ἀντιλήπτωρ·  
χαῖρε, ἡμῶν ὁ σεπτὸς παρακλήτωρ.

Χαίροις, Μάρτυς Φανούριε.

Στρατευθεὶς τῷ Κυρίῳ, ἐκατόρθωσας νίκην, κατὰ τῆς ἀσεβείας μεγίστην, ἧς  
ἐφάνέρωσας θαυμαστῶς, τὰ ὑπὲρ λόγον Φανούριε τρόπαια, εὐρέσει τῆς  
Εἰκόνοσ σου, ἦν ἀσπαζόμενοι βοῶμεν·

Ἀλληλούϊα.

Τῆς σεπτῆς σου Εἰκόνοσ, γῆθεν φανερωθείσης, γνωστὸς τοῖς εὐσεβέσιν ἐγένου·  
Νεῖλος δὲ τῆς Ῥόδου ὁ ποιμὴν, ἐδείματό σοι Ναόν, ὃν ἡ χάρις σου, θαυμάτων  
ἐργαστήριον, ἀνέδειξε τοῖς λέγουσί σοι·

Χαῖρε, τὸ εὖχος τῶν Ὁρθοδόξων·  
χαῖρε, τὸ τραῦμα τῶν κακοδόξων·  
Χαῖρε, ὁ Χριστῷ τῷ Θεῷ στρατευσάμενος·  
χαῖρε, ὁ στρατὸν δυσμενῶν τροπωσάμενος·  
Χαῖρε, ἄνερ θεοφόρητε Ὁρθοδόξων γλυκασμός·  
χαῖρε, Μάρτυς τιμιώτατε τῶν Ῥοδίων στηριγμός·  
Χαῖρε, ὅτι τὴν σάρκα ἀπηνῶς κατεξάνθησ·  
χαῖρε, ὅτι τὸ σῶμα ταῖς λαμπάσιν ἐκαύθησ·  
Χαῖρε, τῶν αἰχμαλώτων ἡ λύτρωσις·  
χαῖρε, τῶν ἀσθενούντων ἡ ἴασις·  
Χαῖρε, λαοῦ τῆς Ῥόδου τὸ ἔδρασμα·  
χαῖρε, πιστῶν ἀπάντων κραταίωμα.

Χαίροις, Μάρτυς Φανούριε.

Ἕμνησάν σου τὴν χάριν, οἱ αἰχμάλωτοι πρώην, Πρεσβύτεροι Φανούριε Μάρτυς·  
ἐπιστασίᾳ σου γὰρ φρικτῆ, τῶν τῆς δουλείας δεσμῶν ἐλυτρώθησαν, καὶ πᾶσί σε  
κηρύττοντες, ἐκ κατανύξει ἀνεβόων·

Ἀλληλούϊα.

Φανεροῖς φερωνύμως, ἀφανῶν Ἀθλοφόρε, τὴν γυνῶσιν τοῖς πιστῶς σε καλοῦσι,  
καὶ παρίστασαι ῥύστησ ταχύς, τῶν ἐν ἀνάγκαισ παντοίαισ καὶ θλίψεσι,

Φανούριε μέγалаθλε· διὸ σοι ψάλλομεν συμφώνως·

Χαῖρε, ἐπίρρωσις τῶν καμνόντων·

χαῖρε, ἀντίληψις τῶν πασχόντων·

Χαῖρε, κεκρυμμένων ταχεῖα φανέρωσις·

χαῖρε, νοσημάτων παντοίων ἐπίσκεψις·

Χαῖρε, ὁ οἰκείοις μέλεσι μεγαλύνας τὸν Χριστόν·

χαῖρε, ὁ βασάνων στίγμασιν ὠραῖσας σεαυτόν·

Χαῖρε, τῆς οἰκουμένης ἢ φαιδρὰ φωταυγεία·

χαῖρε, τῆς Ἐκκλησίας ἢ λαμπρὰ εὐκοσμία·

Χαῖρε, χαρὰ ἀνθρώπων καὶ καύχημα·

χαῖρε, τρυφή τῆς Ῥόδου καὶ σέμνωμα·

Χαῖρε, ἡμῶν πρὸς Θεὸν μεσιτεία·

χαῖρε, πιστῶν κραταιὰ συμμαχία·

Χαίροις, Μάρτυς Φανούριε·

Χάριν τὴν τῶν θαυμάτων, ἔχων παρὰ Κυρίου, καλούμενος ἐν τάχει προφθάνεις,  
πανταχοῦ Ἄθλοφόρε σοφέ, μέγας προστάτης, ὑπέρμαχος, σύμμαχος, καὶ  
πρόμαχος φαινόμενος, τοῖς τῷ Θεῷ εἰδόσι κράζειν·

Ἄλληλούϊα·

Ψάλλομέν σου τὸν ὕμνον, μακαρίζοντες πάντες, τῶν θείων σου ἀγώνων τὰ  
εἶδη, καὶ τιμῶντές ὡς θαυμαστόν, ἐν ἀντιλήψεσι πλείσταις καὶ θαύμασι,  
Φανούριε πανεύφημε, μεγαλοφώνως κράζομέν σοι·

Χαῖρε, στεφάνωμα τῶν Μαρτύρων·

χαῖρε, θησαύρισμα τῶν Ῥοδίων·

Χαῖρε, ὁ παρέχων πιστοῖς τὰ σωτήρια·

χαῖρε, ὁ ἐκβλύζων αὐτοῖς τὰ ἰάματα·

Χαῖρε, ὅτι τὴν δυσσέβειαν ἐστηλίτευσας τρανῶς·

χαῖρε, ὅτι τὴν εὐσέβειαν ἀνεκήρυξας λαμπρῶς·

Χαῖρε, ὁ ὕμνητῶν σου τὰς καρδίας εὐφραίνων·

χαῖρε, ὁ ἱκετῶν σου τῆς κραυγῆς εἰσακούων·

Χαῖρε, δι' οὗ ἡ πίστις κηρύττεται·

χαῖρε, δι' οὗ ἡ πλάνη ἐκτρέπεται·

Χαῖρε, ψυχῶν θεραπεύων τὰ ἄλγη·

χαῖρε, σαρκὸς ἀπελαύνων τὰ πάθη·

Χαίροις, Μάρτυς Φανούριε.

Ὡ Φανούριε Μάρτυς, τῶν Ῥοδίων προστάτα, καὶ πάντων τῶν πιστῶν ἀντιλήπτορ (ἐκ γ´) τῶν ὑμνολόγων σου εὐμενῶς, τὴν προσφορὰν ταύτην Ἅγιε πρόσδεξαι. καὶ τὴν ἀγίαν χάριν σου, χορήσει τοῖς πιστῶς βοῶσι·

Ἀλληλούϊα.

Καὶ πάλιν τὸ Κοντάκιον. Ἦχος πλ. δ´. Τῆ Ὑπερμάχῳ.

Τὸν εὐκλεέστατον Χριστοῦ Μεγαλομάρτυρα, τὸν ἐκ τῆς Ῥόδου θαυμαστῶς ἐξανατείλαντα, καὶ τοῖς θαύμασιν ἀστράπτοντα ἐν τῷ κόσμῳ, ὡς καλὸν ἡμῶν προστάτην χρηματίζοντα, κατὰ χρέος δεῦτε πάντες εὐφημήσωμεν, αὐτῷ κρίζοντες· Χαίροις, Μάρτυς Φανούριε.

Δίστιχον.

Χαῖρε σοὶ βοᾷ τῆς Ῥόδου τῷ προστάτῃ,  
Κύριλλος αὐτῆς ὁ τάχα ποιμενάρχης.